

27 ta' Ġunju, 1964

Imħallief:

Onor. Edoardo Magri, LL.D.

Rosina Micallef

*versus*

Angelo Micallef

**Separazzjoni — Adulterju — Art. 47, 56 u 58, Kodiċi Civili.**

*L-adulterju fiata' jiġi pruvat permezz ta' indizi u prekunzjonijiet, purkè dawn jkunu gravi, preċiżi u konkordanti, b'mod illi ma fhalluz ebda dubju f'min għandu jiġġudika.*

*Huna suffiċjenti illi tirrizulta waħda biss mill-kawżali elenkati mill-liġi sabtax f'ingħata lok għas-separazzjoni personali.*

Il-Qorti, rat l-att taċ-ċitazzjoni li bih l-attriċi premessi d-dikjarazzjonijiet neċessarji u mogħtija l-provvedimenti opportuni; peress illi l-konvenut irrenda ruħu ħati lejn l-attriċi ta' adulterju, swat, minaċċi, ingurji gravi, eċċessi u sevizzji u

mħabba b'hekk ma hix aktar possibbli l-hajja konjugali bejn il-kontendenti — talbet illi (1) tiġi pronunzjata s-separazzjoni personali bejn il-kontendenti (2) il-konvenut jiġi dikjarat dekadut mid-drittijiet imsemmija fl-artikoli 56 u 58 tal-Kodiċi Civili (Kap. 23 tal-Liġijiet ta' Malta) u dana billi l-konvenut irrenda ruħu hati lejn l-attriċi ta' adulterju, swat, minaccċi, inġurji gravi, eċċessi u sevizzji. Fermi restanti d-drittijiet tal-attriċi għall-alimenti kif stabbiliti fis-sentenzi ta' din il-Qorti tat-2 ta' Diċembru, 1959 u tal-20 ta' Mejju, 1961, bl-ispejjeż kontra l-konvenut.

Omissis.

Rat in-nota ta' l-eċċezzjoni tal-konvenut li biha jgħid illi huwa ma ikkommetta kontra l-attriċi martu l-ebda waħda mill-ħtijiet allegati kontra tiegħu u għalhekk it-talba attriċi għandha tiġi miħhuda bl-ispejjeż;

Omissis.

Ikkunsidrat:

Li qabel dina l-kawża l-attriċi kienet għamlet kawża għall-alimenti kontra l-konvenut, li għet deċiża kontra tiegħu minn dina l-Qorti fit-2 ta' Diċembru, 1959.

Li f'dik il-kawża irriżulta li l-konvenut ammetta li naqas lejn martu għax kien ilu ma jħares lejha żmien, u li kien jiltaqa' l-Cafè l-Belt ma' mara jisimha Frances miż-Zejtun. In-oltri mix-xhieda li taw fl-imsemmi proċess Antonio Borg u P.C. Carmelo Borg irriżulta li l-konvenut jiltaqa' mal-imsemmija mara l-Museum Cafè tal-Belt, fil-private, u li kien ikel-lijimha hdejn il-Vernon Institute, il-Belt, u l-Barrakka ta' Fuq. Barra min hekk baġħat risposta mal-istess Antonio Borg biex iġhid lil waiter tal-imsemmi Cafè biex dana jinforma lil ċerta

wahda jghidulha Doris, li hu ma jistax jintel il-Belt, u li tmur tiltaqa' mieghu bhas-soltu l-pjazza ta' Birkirkara.

L-attriçi stess xehdet li rat lil żewġha mal-imsemmija Frances, fl-istage ta' tan-Sliema, Porta Riale, il-Belt u li meta kienet sejra tkellimha l-konvenut laqagħha, u Frances li kienet mieghu telqet tigrì. Il-konvenut għamel resistenza magħha, u meta induna li Frances laħqet dabbret rasha, lill-attriçi halliha tmur warajha u beda jagħmilha l-grun.

Ikkunsidrat:

Li r-ragunijiet mogħtija mill-konvenut biex jiġġustifika dina r-relazzjoni mal-imsemmija Frances, mhumiex verosimili u dina l-Qorti qegħda tiskartahom.

Ikkunsidrat:

Li l-attriçi qegħda titlob li tinfired minn żewġha mħabba l-adulterju u l-motivi l-oħra kontemplati fl-art. 47 tal-Kodiçi Civili. Billi l-adulterju huwa l-kawżali l-aktar gravi li tagħti lok wahedha għal separazzjoni personali, dina l-Qorti sejra teżamina jekk mill-provi li ġew prodotti, hemmx biżżejjed indizi li jintitolaw lill-attriçi tottjeni s-separazzjoni fuq dina l-kawżali.

Ikkunsidrat:

Li f'materja ta' provi tal-adulterju, id-dimostrazzjoni tiegħu tista' tkun fornita bil-mezzi kollha legali li jkunu idonei biex jista' jiġi determinat il-konvinçiment tal-Imħallef, "poichè nessuna limitazione è posta dalla legge" (Azzo lina "La separazione personale dei coniugi" pag. 57; u Zucchini "Digesto Italiano: vsce "Adulterio" Torino 1884 Vol. II, parte la n. 235 e segg.), u għalhekk kif ikompli jghid l-istess Azzo-

lina "Non è necessaria la sorpresa in flagrante e tanto meno la testimonianza "de visu", evidentemente difficile a raggiungersi per questo genere di fatti" (ibid); Arcieri Studi Legali, Vol. II, para. 310). U għalhekk stante d-diffikultà tal-prova huwa ormai paċifiku anki fil-ġurisprudenza li l-adulterju jista' jiġi pruvat permezz ta' indizi u presunzjonijiet, purchè dawna jkunu gravi, preċisi u konkordanti, b'mod li ma jhallux ebda dubju f'min għandu jiġġudika (Kollez. XXXVII, ii, 693; App. Torino, 28 ta' Jannar, 1938 Dc. B. Taro Rep. 1939, 1775).

#### Ikkunsidrat:

Li mill-provi miġjuba hemm indizi suffiċjenti biex jinduċu f'dina l-Qorti l-konunzjoni li l-konvenut huwa ħati ta' adulterju;

Infatti, qabel xejn, hija fehma ta' din il-Qorti li r-relazzjonijiet ta' raġel miżżewweġ ma' mara lima tkunx martu, huwa ġa presunzjoni ta' ħtija, għaliex mhuwiex konċepibbli li raġel miżżewweġ jiffrekwenta lil mara oħra għal sempliċi passatemp, u jittraskura fl-istess ħin id-doveri konjugali ma' martu għal żmien relevanti biex jiddedika ruħu għall-amoreġġjamenti innokwi u platonici, fil-kors ta' appuntamenti ta' ċerta frekwenza f'ħinijiet u lokalitajiet diversi u anki fiż-żmien meta r-raġel ikun fi għlied kontinwu ma' martu, juża atti ta' vjolenza kontra tagħha, iħalliha bla manteniment u jagħmel insistenza kbira biex dina titlaq mid-dar.

Inoltri, indizju aktar korroboranti dina l-Qorti tirravvisah fil-fatt li l-konvenut kien jiffrekwenta mara oħra meta kien għadu ma' martu; dina ċ-ċirkostanza tkompli żżid motiv ta' suspett li fl-erba' snin li l-konvenut ilu separati di fatto minn martu, ma setax iddiporta ruħu aħjar milli għamel meta kien iġhix regolarment magħha; u l-istess deposizzjoni inattendibbli tal-imsemmija Frances Bartolo hija konferma irrefutabb'

li dawna r-relazzjoni bejna u l-konvenut baqghu sejr in sal-pont li llum hija waslet biex tiehad li qatt kienet taf lill-attur, anki kontra dak li raw diversi xhieda.

### Ikkunsidrat:

Li l-istadju preordinat għal konkubinat huwa dejjem rikopert minn relazzjonijiet bejn raġel u mara f'ambjenti appar-tati u mohbija li jsahhu l-inkrement ta' dik l-intimità erotika, li twassal kwasi dejjem għal dik ir-rabta tas-sensi, b'mod li "Non vi è ragione alcuna per negare l'ulteriore presunzione che i rapporti sessuali tra le persone si siano svolti nel modo più semplice e più conforme agli istinti naturali" (Azzolina, ibid. pag. 46). Il-fatt li l-konvenut, imbagħad, beda jidher fil-pub-bliku mal-habiba tiegħu, jindika certa konfidenza fir-relazzjo-nijiet intimi magħha, li wara li ggħieled ma' martu ma jhossx aktar ir-ritenn li jkompli jahbi t-tresca originali; dina l-appa-rizzjoni fil-pubbliku generalment hija motivata minn certa ten-denza malinja li hija intiza biex il-konjugi hati jinxena l-in-gegnità tar-relazzjoni, u fi-istess hin johroġ darba għal dej-jem minn dik is-soggezzjoni li r-rabta taż-żwieġ u d-deċenza kienu żammewh għal żmien relezat fil-habi tad-disordni ses-swali. Jigri ta' spiss, li l-konkubinat irid jimponi ruħu fi-opin-joni pubblika, bhala reazzjoni għal dak li raġel seta' sofra minn martu u viċe versa; iżda ta' spiss dina l-ostentazzjon ngusta tardiva u pubblika mhix hlief il-final disonest u afron-tat tal-att uniku tal-adulterju li gie konsumat ad insaputa ta' kulhadd, u kwazi dejjem tal-konjużi innocenti. Kien għalhekk, li l-Kardinal Gasparri fit-"Tractatus Canonicus de Matrimo-nio" Roma, 1932, Vol. II, pagina 244, osserva li f'dina l-ma-terja mhumiex rikjesti: "testes de visu, qui in delictis carnis habere non solent, sed satis esse in ultraquo for praesump-tiones, ut aiunt violentas, quibus moralis centitudo indicatur de perpetrato crimine".

Li, inoltri, kif tista' tispjega ruhha l-inċidenza tal-avviċinament frekwenti ta' raġel mizżewweġ ma' mara oħra bil-moħbi jew kontra l-volontà ta' martu jekk mhux għal skop ġeneralment immorali? U dana jiġri meta speċjalment, bħal fil-każ preżenti, il-konvenut wera avversjoni, indifferenza u apatija lejn martu ta' spiss manifestati b'astensjoni ta' relazzjonijiet sesswali prolungati, bi swat, u sevizji repetuti u diversi.

#### Ikkunsidrat:

Li sostanzjat il-motiv tal-adulterju, l-attriċi m'għandhiex bżonn tipprova wkoll il-motivi l-oħra minnha dedotti, għaliex huwa magħruf li huwa suffiċjenti li tirriżulta waħda biss mill-kawżali elenkati mill-ligi biex jingħata lok għas-separazzjoni personali (Kollez. XXVI, ii, 10).

#### Ikkunsidrat:

Li l-konvenut ma rnexxilu jgħib ebda prova kontra l-attriċi jew in discolpa tiegħu li jistgħu jiġġustifikaw temperament fl-applikazzjoni tas-sanzjonijiet u dekadenzi kontemplati fl-artikoli 56 u 58 tal-Kodiċi Ċivili.

#### Għal dawn il-motivi:

Tiddeċiedi billi tilqa' l-ewwel talba, u tippronunzja bejn il-kontendenti s-separazzjoni personali mħabba l-adulterju tal-konvenut, tilqa' t-tieni talba billi tiddikjara l-konvenut dekadut mid-driftijiet kontemplati fl-art. 56 u 58 tal-Kodiċi Ċivili.

L-ispejjeż jithallsu mill-konvenut.